

Taqsisra għall-Pubbliku

Logħob tal-ażżard onlajn fl-UE – proposta għal pjan ta' azzjoni

X'INHI L-KWISTJONI?

- Hafna nies fl-UE jilagħbu onlajn, u qegħdin dejjem iżjed ifittxu opportunitajiet ta' logħob tal-ażżard f'pajjiżi oħra. Dan jesponihom għar-riskji tal-użu ta' **siti mhux regolati** li joperaw barra kwalunkwe forma ta' kontroll tal-UE.
- Diversi pajjiżi tal-UE analizzaw il-ligijiet tagħhom biex jikkunsidraw modi godda ta' logħob tal-ażżard, bħal fuq l-internet u l-mowbajls. Hemm **differenzi konsiderevoli bejn ir-regoli nazzjonali**.
- L-UE rċeviet diversi lmenti matul l-aħħar ftit snin dwar **restrizzjonijiet** bejn pajjiż u iehor fuq l-offerta ta' servizzi **onlajn tal-logħob tal-ażżard bil-liċenzja**.

X'QED JIĠI PROPOST?

L-UE harget Komunikazzjoni li tistabbilixxi **pjan ta' azzjoni** u inizjattivi li jkopru firxa ta' kwistjonijiet, immirati biex:

- o jiżguraw li l-oqfsa regolatorji nazzjonali **jikkonformaw** mal-liġi tal-UE
- o itejbu l-**kooperazzjoni amministrattiva** bejn il-pajjiżi tal-UE u jsir infurzar effiċjenti
- o **jipproteġu l-konsumaturi** u ċ-ċittadini, il-minorenni u l-gruppi vulnerabbli
- o **jevitaw il-frodi** u l-ħasil tal-flus
- o **jissalvagwardjaw l-integrità** tal-isport u jevitaw it-tbagħbis tal-partiti

GĦALIEX MEHTIEĠA AZZJONI FIL-LIVELL TAL-UE?

- Pajjiżi individwali tal-UE ma jkunux jistgħu jagħtu protezzjoni effettiva lil min jilgħab minħabba n-natura tal-ambjent onlajn u d-disponibbiltà ta' logħob tal-ażżard onlajn
- Ir-regoli nazzjonali differenti fl-UE:
 - o jgħolqu inċertezza legali
 - o huma ostakolu għal offerta attraenti għall-konsumaturi minn operaturi awtorizzati tal-logħob tal-ażżard onlajn
 - o jagħtu l-lok għal operaturi illegali u oppurtunitajiet ta' logħob tal-ażżard mhux regolati fl-UE
- Hija mehtieġa l-kooperazzjoni bejn l-awtoritajiet li jirregolaw biex:
 - o il-logħob tal-ażżard onlajn ikun regolat sew fl-UE
 - o jitnaqqsu l-piżijiet amministrattivi
 - o tittiehed azzjoni koordinata biex jiġu indirizzati l-opportunitajiet tal-logħob tal-ażżard mhux regolati li spiss huma minn pajjiżi li mhumiex fl-UE.

MIN SE JIBBENEFIKA U KIF?

- **Il-konsumaturi** – jkollhom informazzjoni aktar faċilment disponibbli dwar:
 - operaturi awtorizzati
 - l-attività tal-kont tal-klijent tagħhom
 - riskji inerenti, peż. b'sinjali ċari ta' twissija
- **L-operaturi tal-logħob tal-ażżard onlajn / il-partijiet interessati relatati** – regoli dwar il-logħob tal-ażżard onlajn iktar ċari
- **Il-konsumaturi u l-operaturi** – protetti b'miżuri biex jiġu indirizzati l-frodi u l-ħasil tal-flus
- **L-awtoritajiet ta' regolamentazzjoni nazzjonali** – il-qsim tal-aħjar prassi
- **Il-minuri** – protetti permezz ta' verifika tal-età u għodod ta' kontroll tal-ġenituri biex jipprevjenu l-aċċess għal siti elettronici tal-logħob tal-ażżard.

META SE JIDHLU FIS-SEHH DAWN IT-TIBDILJET?

- Inizjattivi individwali se jibdew jidhlu fis-sehh mill-2013.